

حضرت مولانا مفتی محمد فرید صاحب مدظلہ
مدرس مفتی دارالعلوم حقانیہ

دعا

۴۷

بعض فقہی و علمی پہلو

دُعا کے آداب

دُعا عبادت ہے | نماز روزہ کی طرح دعا بھی ایک عبادت ہے۔ پیغمبر علیہ الصلوٰۃ والسلام فرماتے ہیں: **السَّعَاءُ هُوَ الْعِبَادَةُ** (ترمذی) یعنی دعا عبادت ہے۔ نیز اللہ تعالیٰ نے دعا کو عبادت فرمایا ہے۔ ارشاد ہے: **قَالَ رَبُّكُمْ اَدْعُوْنِيْ اَسْتَجِبْ لَكُمْ وَمَنْ يَسْتَكْبِرْ عَنْ عِبَادَتِيْ سَيَدْخُلْ جَهَنَّمَ دَاخِرًا**۔ ترجمہ: مجھے پکارو میں تمہاری درخواست قبول کر دوں گا۔ اور جو لوگ میری عبادت سے سرتابی کرتے ہیں۔ وہ ذلت کے ساتھ جہنم میں داخل ہوں گے۔

صرف یہی نہیں بلکہ دعا ایک عظیم عبادت ہے۔ پیغمبر علیہ السلام فرماتے ہیں: **السَّعَاءُ مَخَّ الْعِبَادَةِ** (ترمذی شریف) ترجمہ: دعا عبادت کا مغز ہے یعنی کامل عبادت ہے۔ کیونکہ عبادت اس تعلیم اور عاجزی کا نام ہے۔ جو کہ کسی ذات کے لئے تسلط غیبی من حیث العلم والقدرۃ کے اعتقاد پر کیا جائے۔ اور دعا کرنے میں یہ حقیقت واضح طور سے موجود ہے۔ لہذا دعا مخ العبادت ہوگی۔ دعا تقدیر سے متصادم نہیں ہے | بعض اذہان میں یہ بات آجاتی ہے کہ چونکہ تقدیر میں تبدیلی نہیں ہو سکتی۔ لہذا دعا کرنا عبث ہوگا۔ لیکن یہ زعم فاسد ہے۔ کیونکہ جو چیز عبادت ہو۔ اور اللہ تعالیٰ کی طرف سے مطلوب ہو۔ انبیاء علیہم الصلوٰۃ والسلام کا معمول رہا ہو۔ تو وہ کسی طرح عبث میں شمار نہیں ہو سکتی۔ چہرہ دعا بھی ایک مسبب اور فاعل ہے۔ تو عالم اسباب میں جس طرح دیگر اسباب کا ارتکاب تقدیر سے متصادم نہیں ہے۔ تو اسی طرح دعا کا توسط بھی تقدیر سے متصادم نہ ہوگا۔

دعا کے آداب | دعا کے لئے بہت سے آداب ہیں جن کی رعایت حسب تفاوت

درجات اہم ہوگی۔

۱۔ اول یہ کہ پڑھنا چاہئے۔ **كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرْفَعُ سَيْدِيْهِ**

فِي الدُّعَاءِ (یعنی) ترجمہ: پیغمبر علیہ السلام دعا کے وقت ہاتھ اٹھاتے تھے۔ لیکن نماز میں دعا کرنے کے وقت ہاتھ نہ اٹھائے گا۔ اَنَّ رَسُوْلَ اللّٰهِ صَلَّی اللّٰهُ عَلَیْہِ وَسَلَّم لَمْ یُکُنْ یَرْفَعُ یَدَیْہِ حَتّٰی یَفْرُغَ مِنْ صَلَاتِہِ۔ (ابن شیبہ) ترجمہ: پیغمبر علیہ السلام نماز سے فارغ ہونے سے قبل ہاتھ نہ اٹھاتے تھے۔

۲۔ یہ کہ حمد و مصلوٰۃ پڑھے۔ اِذَا صَلَّیْتَ فَقَعْدَتَ فَاحْمَدِ اللّٰہَ بِمَا هُوَ اٰلِہٖ وَسَلَّم عَلَیْہِ ثُمَّ اَدْعُہُ۔ (ابن راؤد شریف) ترجمہ جب تم نماز پڑھے اور دعا کے لئے بیٹھے تو اللہ تعالیٰ کا شایان شان حمد و ثنا کر۔ اور مجھ پر درود پڑھو۔ اور اس کے بعد دعا کرو۔

۳۔ یہ کہ ہائز سوال کرے۔ گناہ کا سوال نہ کرے۔ یُسْتَجَابُ لِلْعَبْدِ مَا لَمْ یَدْعُ بِاَثْمٍ اَوْ قَطِیْعَةٍ رَحِمَہِ (سلم شریف) ترجمہ: بندہ کا درخواست قبول کیا جاتا ہے۔ جب تک گناہ اور قطع رحمی کا سوال نہ کرے۔

۴۔ یہ کہ پورے حضور اور توبہ سے دعا کرے۔

۵۔ یہ کہ اجابت کا یقین اور اعتقاد رکھے۔ جیسا کہ ترمذی شریف میں ہے۔ کہ اَدْعُوا اللّٰہَ وَاَنْتُمْ مُؤْتِنُوْنَ بِالْاِجَابَةِ وَاَعْلَمُوْا اَنَّ اللّٰہَ لَا یَسْتَجِیْبُ دُعَاءَ مَنْ قَلَبَ عَاولِہٖ لَاۤیَہ (ترمذی شریف) یعنی مقبولیت اور اجابت کا یقین کرتے ہوئے دعا کرو۔ اور جان لو کہ اللہ تعالیٰ ایسے دل کی درخواست منظور نہیں کرتا ہے۔ جو کہ غفلت اور لعب میں مبتلا ہو۔

۶۔ عزم اور اصرار سے دعا کرے۔ اِذَا دَعَا اَحَدُکُمْ فَلَا یَقُلْ اَللّٰهُمَّ اغْفِرْ لَوْحِ اِنْ شِئْتُ وَلَیَعِزُّمُ مَسْئَلَتُہُ (بخاری شریف) ترجمہ: جب تم میں سے کوئی شخص دعا کرے۔ تو ایسا نہ کہے۔ کہ اللہ مجھے بخش دے اگر تو چاہا ہے۔ بلکہ عزم سے سوال کرے۔

۷۔ یہ کہ دعائیہ کلمات کو تین دفعہ کرے۔ اَنَّ رَسُوْلَ اللّٰهِ صَلَّی اللّٰهُ عَلَیْہِ وَسَلَّم کَانَ یُجِیْبُہُ اَنَّ سَیِّدَہٗ عَلَیْہِہَا السَّلَامُ۔ (مسلم شریف۔ ابوداؤد شریف)۔

۸۔ یہ کہ قبولیت کے لئے جلد بازی نہ کرے۔ بلکہ حوصلہ اور ہمت کو بلند رکھے۔ یُسْتَجَابُ لِلْعَبْدِ مَا لَمْ یَسْتَعْجَلْ۔ ترجمہ: بندہ کی درخواست قبول کی جاتی ہے۔ جب تک کہ غلبت نہ کرے۔

۹۔ یہ کہ دعا ہدیت اجتماعی سے ہو۔ لقولہ تعالیٰ قَدْ اُجِیْبْتُ دَعْوَتُکُمَا وَکَانَ مَوْسٰی عَلَیْہِ السَّلَامُ وَهَارُوْنُ عَلَیْہِ السَّلَامُ یُؤْمِنُ۔ (قرطبی عن ابی العالیہ ص ۳۔ ج) ترجمہ: اللہ تعالیٰ نے موسیٰ اور ہارون علیہما السلام سے فرمایا کہ تمہاری درخواست قبول کی گئی۔ اور انکی

دعا ہیئت اجتماعی سے سختی کہ مروی دعا فرماتے اور ہارونؑ آمین فرماتے۔ اور سلم شریف میں ہے کہ **هُمُ الْقَوْمُ لَا يَشْفَعُ بِحِمِّ جَسَدِهِمْ**۔ یعنی ذاکرین کی جماعت وہ قوم ہے۔ جن کا ہم نشین محروم نہیں رہتا ہے۔ اس حدیث میں ذاکرین کی جماعت میں شرکت کی ترغیب ہے۔ **وَلَا يَجْتَمِعُ مَلَأٌ فَيَدْعُوا بَعْضُهُمْ وَيُؤَمِّنُ بَعْضُهُمْ إِلَّا أَجَابَهُمُ اللَّهُ**۔ (حاکم، کنز العمال) ترجمہ: جب ایک گروہ میں سے بعض دعا کریں۔ اور بعض آمین کہیں۔ تو اللہ تعالیٰ اس دعا کو قبول کرتا ہے۔ **مَا أَجْمَعَ ثَلَاثَةٌ قَطُّ بَدْعُوا إِلَّا كَأَنَّهُ حَقٌّ عَلَى اللَّهِ أَنْ لَا يَسْرُدَ أَيْدِيَهُمْ**۔ (دارمی۔ رواہ البیہقی فی العلین) یعنی جب کم از کم تین شخص ہیئت اجتماعی سے دعا کریں۔ تو اللہ تعالیٰ اس کو ضرور قبول کرتا ہے۔

صحابہ ہدایت نے کتاب الحج میں لکھا ہے کہ **وَالْإِجَابَةُ فِي الْجَمْعِ أَرْجَى**۔ (اجتماعی حالت میں اجابت دعا کی زیادہ امید ہوتی ہے۔)

ایک اشکال اور اس کا جواب یہاں ایک اشکال وارد ہوتا ہے۔ وہ یہ کہ بعض صحابہ سے ہیئت اجتماعی سے ذکر کرنے پر انکار روایت کیا گیا ہے۔ اس کا جواب یہ ہے کہ یہ اثر دیگر احادیث مرفوعہ سے معارض ہے۔ جن میں سے بعض اوپر گزر چکے اور بعض کو یہاں ذکر کیا جاتا ہے۔ جیسا کہ سلم شریف کی روایت ہے۔ **أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَرَاجَعَ عَلَى حَلْقَةٍ مِنْ أَصْحَابِهِ فَقَالَ مَا أَجْلَسَكُمْ هَهُنَا قَالُوا جَلَسْنَا نَذْكُرُ اللَّهَ**۔ (دقی آخر) **أَتَانِي جِبْرِيلُ عَلَيْهِ السَّلَامُ فَأَخْبَرَنِي أَنَّ اللَّهَ عَزَّ وَجَلَّ يَبَاهِي بِكُمْ الْمَلَائِكَةَ**۔ (پیغمبر علیہ السلام ایک حلقہ پر گزرے۔ تو ان سے پوچھا کہ کس چیز نے تم کو یہاں بٹھا رکھا ہے۔ تو انہوں نے فرمایا کہ ہم ذکر کے لئے بیٹھے ہیں۔) (اس حدیث کے آخر میں ہے۔) کہ اللہ تعالیٰ تم پر فرشتوں میں فخر کرتا ہے۔ اور جیسا کہ ترمذی شریف میں ہے۔ **إِذَا مَرَرْتُمْ بِرِیَاضِ الْجَنَّةِ فَارْتَعُوا قَالُوا وَمَا رِیَاضُ الْجَنَّةِ قَالَ حِلَقُ الذِّكْرِ** (جب تم کبھی جنت کے باغات سے گزرنے لگو۔ تو ان میں سے کچھ کھایا کرو۔ صحابہؓ نے سوال کیا کہ جنت کے باغات سے مراد کیا ہے۔ تو فرمایا کہ ذکر کے حلقے۔) پس اس تعارض کی وجہ سے احادیث مرفوعہ کو ترجیح دی جائے گی۔ اور اس اثر کو بھر مفرط وغیرہ عوارض پر محمول کیا جائے گا۔

۱۰۔ یہ کہ آمین کہے۔ جیسا کہ البوداؤد شریف میں ہے۔ کہ **إِنْ خَشَعَ يَدَايَيْنِ فَقَدْ أَدَّ جَبَّ** (اگر اس دعا کرنے والے نے اپنی دعا کو آمین پر ختم کیا۔ تو اس نے اپنی دعا کو واجب الاجابت کیا۔) ۱۱۔ یہ کہ دعا کے بعد **لَا تَقْرَأُ مَعَهُ** پر پھیرے۔ قال علیہ السلام **فَإِذَا ضَرَعْتَهُمْ فَأَمْسِكُوا بِهَذَا**

وَجَوَّهَكُمْ (البداء شریف) جب تم دعا سے فارغ ہو جاؤ۔ تو پھیلیں سے منہ کو مسح کرو۔

۱۲۔ یہ کہ برام بخوری سے بچے۔ جیسا کہ مسلم شریف کی حدیث میں تصریح ہے۔

اوقات مقبولیت | دعا کے قبول ہونے کے لئے بہت سے اوقات ہیں۔ ان میں سے

بعض یہاں ذکر کئے جاتے ہیں۔

۱۔ اذان کے وقت۔ ۲۔ جنگ کے وقت۔ ۳۔ بارش کے وقت۔ قال علیہ السلام
ثَنَانٌ لَا تَرْدَانِ الدُّعَاءَ عِنْدَ النَّبِيِّ أَعْرَ وَعِنْدَ النَّبَاسِ حِينَ يَلْعَمُ بَعْضُهُمْ بَعْضًا
وَفِي رِوَايَةٍ وَتَحْتَ الطَّيْرِ۔ (البداء شریف) ترجمہ: دو دعا رد نہیں ہوتے ہیں۔ ایک اذان
کے وقت۔ اور دوسری جنگ کے وقت جن وقت ایک دوسرے کو قتل کرنے لگیں۔
اور ایک روایت میں بارش کا وقت آیا ہے۔

۴۔ رات کے آخری حصہ میں۔

۵۔ فرائض کے بعد۔ جیسا کہ ترمذی شریف میں تصریح ہے۔ قِيلَ يَا رَسُولَ اللَّهِ صَلَّى اللَّهُ عَلَيْهِ
وَسَلَّمَ اَيُّ الدُّعَاءِ اَسْمَعُ قَالَ جَوَابِي الْاٰخِرُ۔ وَدُبُرُ الصَّلَاةِ الْمَكْتُوبَاتِ
(پوچھا گیا یا رسول اللہ علیہ السلام کونسی دعا جلدی سے قبول ہوتی ہے۔ فرمایا رات کے آخری حصہ میں
اور فرائض کے بعد۔)

لفظ دُبُر کی تشریح | دامن رہے کہ دبر المکتوبات کا اطلاق جس طرح قبل السلام پر ہوتا ہے۔
اسی طرح بعد السلام پر بھی اس کا اطلاق ہوتا ہے۔ جیسا کہ مسلم شریف میں ہے۔ مَعْقَبَاتٌ لَا يُجِيبُ
قَالَهُمْ دُبُرُكُمْ صَلَوةً مَكْتُوبَةً ثَلَاثٌ وَثَلَاثُونَ تَسْبِيحَةً وَثَلَاثُونَ
تَحْمِيدَةً وَارْبَعٌ وَثَلَاثُونَ تَكْبِيرَةً۔ نیز دبر المکتوبات کا یہ مطلب نہیں کہ فرائض کے ساتھ
متصل بلا حائل کیا جائے۔

۱۔ کیونکہ دبر مند ہے قن کا۔ پس جو ذکر وغیرہ فرائض پر مقدم نہ ہوں۔ تو وہ دبر ہوں گے۔

ب۔ نیز بغیر علیہ السلام نے تسبیحات کے متعلق لفظ دبر کا اطلاق کیا ہے۔ (جیسا کہ مسلم شریف کی
حدیث میں ذکر کیا گیا۔ تو اگر یہ لفظ اتصال کا مقتضی ہو جائے۔ تو دعا اور تسبیحات کے درمیان جمع خلاف
سنت ہوگا۔ کیونکہ دونوں کا ایک وقت ادا کرنا ناممکن ہے۔ تو اگر پہلے تسبیحات پڑھی جائیں۔ تو دعا دبر المکتوبات
نہ ہوگی۔ اور اگر پہلے دعا کی جائے۔ تو تسبیحات دبر المکتوبات نہ ہوں گی۔ حالانکہ ان میں کوئی بھی خلاف سنت
نہیں ہے۔ اور اگر دعا کے بعد تسبیحات پڑھی جائیں۔ تو دعا سے فصل غیر معتد بہ ہوگا۔ (لَا يَلْبَسُ مِنَ السَّنَنِ)

حدیث میں ہے کہ اِنَّ رَسُوْلَ اللّٰهِ رَفَعَ يَدَيْهِ بَعْدَ مَا سَلَّمَ وَهُوَ مُسْتَقْبِلُ الْقِبْلَةِ
فَقَالَ اَللّٰهُمَّ - (الحدیث) یا ربہ قوم ہو۔ جسکا کہ ابن شیبہ نے روایت کی ہے کہ : قَالَ
اَبُو اَلْاَسْوَدَ صَلَّيْتُ مَعَ رَسُوْلِ اللّٰهِ الْفَجْرَ فَلَمَّا سَلَّمَ اَخْرَفَ وَرَفَعَ يَدَيْهِ وَدَعَا
(انتہی) (ابو اسود فرماتے ہیں کہ میں نے - ترجمہ (مجر کی نماز رسول اللہ علیہ السلام کے ساتھ پڑھی۔
جب رسول علیہ السلام نے سلام پھیر لیا۔ تو قوم کی طرف متوجہ ہوئے۔ اور دونوں ہاتھ اٹھائے اور
دعا مانگی) لیکن فرائض یا روایات کے بعد دعا کا معمول ہونا ثابت نہیں ہے۔

حدیث قوی سے دونوں کا جواز ثابت ہے۔ البتہ حدیث قوی سے جس کو امام ترمذی نے
روایت کی ہے۔ دونوں کا جواز ثابت ہے۔ کیونکہ تحقیق ساین کی بناء پر دبر المکتوبات دونوں پر صادق
ہے۔ یعنی فرائض کے متصل ہو یا روایات کے متصل ہو۔ اور دیگر روایات سے ہاتھ اٹھانا اور جماعت
سے ہونا وغیرہ آداب ثابت ہیں۔ وَاِذَا ثَبَتَ الشَّيْءُ ثَبَتَ بآدَابِهِ۔ (جب کوئی شے ثابت
ہو جاتی ہے۔ تو تمام آداب کے ساتھ ثابت ہو جاتی ہے۔) کی بناء پر تمام آداب کی رعایت کی جائیگی۔

آراء فقہاء کرام | شرح شرعۃ الاسلام میں ہے۔ ویختم الدعاء بعد المكتوبة
قبل السنة على ما روى عن البقالی۔ (المعتزلی فی الاصول والحنفی فی الفروع) من الله
قال الافضل ان يشتمل الدعاء ثم بالسنة وبعد السنن والاوراد على ما روى عن غيره
وهو المشهور المعمول به في زماننا كما فاته مستجاب بالحديث هامش الكوكب الدرر۔

(ص ۲۹۱-۲۹۵) قلت وقول البقالی هو المردی عن جعفر بن محمد الصادق (اخرجه الطبرانی)
خلاصہ یہ ہے کہ امام بقالی کے نزدیک جو کہ فروع میں حنفی ہے۔ اور اصول میں معتزلی ہے۔ فرائض کے
ساتھ متصل دعا کرنا بہتر ہے۔ اور یہی مردی ہے۔ امام جعفر صادق سے۔ اور جمہور کے نزدیک معمول
یہ ہے کہ سنن کے بعد دعا کی جائے۔

آراء فقہاء محققین | جمہور کے قول کو معتد فقہاء نے مختار کیا ہے۔ جن میں علامہ شافعی اور ابن الہمام
کی آراء کا ذکر ہو چکا ہے۔ اور بعض کا ذکر ابھی کیا جاتا ہے۔ ان میں سے صاحب البحر نے فرمایا ہے :
لکن عندنا السنة مقدمة على الدعاء الذي هو عقبه الفراغ۔ (یعنی احتاف کے نزدیک

سنت کو دعا پر مقدم کیا جائے گا۔) (ص ۳۰۴-۳۰۵ ج ۱- البحر)

اور ان میں سے صاحب خلاصہ نے بھی فرمایا ہے۔ قال بعد الفريضة الاشتغال بالسنة
اولی من الاشتغال بالدعاء (خلاصہ ص ۹۵-۱۰۰) (ترجمہ: یعنی سنت کے ساتھ مشغول ہونا بہتر

ہے۔ بہ نسبت دعا کے ساتھ مشغول ہونے کے) اور نور الایمان میں ہے: **وَلْيَسْتَعِذَّ بِاللَّهِ**
بَعْدَ سَلَامِهِ اَنْ يَقُولَ لِمَنْطَلَعُ بَعْدَ الْفَرَضِ وَالْاَنْ يَسْتَقْبِلَ بَعْدَهُ النَّاسَ وَلْيَسْتَغْفِرْ مِنْ
 اللّٰهِ۔ (الی ان قال) ثمّ یذعنون لانفسهم وللمؤمنین رافعی ایدہم ثمّ یسعون بمسما
 وجوہہم واقرة مراقی الفلاح واللمطادوی۔ (یعنی امام کے لئے مستحب ہے۔ کہ سلام کے
 بعد سنت پڑھے۔ اور اس کے بعد قوم کی طرف متوجہ ہو کر امام اور قوم استغفار کریں۔ اور اس کے بعد
 ہاتھ اٹھا کر دعا کریں۔)

اور اشباہ والنظائر میں ہے۔ کہ الاشتغال بالسنة عقبة الفرض افضل من الدعاء
 (اشباہ ونظائر ص ۱۲۴-۱۲۸) یعنی پہلے سنت پڑھنا افضل ہے بہ نسبت دعا کے۔ اور جمہور کی رائے
 کو تسلطانی نے احناف کی طرف منسوب کیا ہے۔ جیسا کہ ارشاد الساری میں فرمایا ہے: **وَعِنْدَ الْحَنَفِيَّةِ**
يَكُونُ لَهُ الْمُلْكُ قَاعِدَ الْيُسْتَعْلَى بِالْإِدْعَاءِ لِأَنَّ الْقِيَامَ إِلَى السُّنَّةِ بَعْدَ إِدْعَاءِ الْفَرِيضَةِ أَفْضَلُ
مِنَ الدُّعَاءِ وَالتَّبَعِ وَالصَّلَاةِ۔ (انتہی) پس ایسی واضح روایات کے باوجود دعا بعد سنت کو
 بدعت برائے حنفی کی حقیقت سے تعجب ہے۔

التزام مالا یلزم بدعت ہے | واضح رہے کہ التزام مالا یلزم بدعت ہے۔ جیسا کہ
 اللہ تعالیٰ نے ان لوگوں پر انکار فرمایا ہے۔ جو کہ احرام کی حالت میں اپنے گھروں کو پیچھے کی طرف سے
 آنا اپنے آپ پر لازمی واجب قرار دیا تھا۔ اور اسی طرح عبد اللہ بن مسعودؓ کا انکار اس شخص پر جو کہ اپنے
 اوپر دائیں جانب کو مڑنا واجب سمجھے۔

اور یہ التزام دو قسم کا ہے۔ ۱۔ حقیقی۔ وہ یہ کہ غیر لازم اور غیر واجب کو لازم اور واجب
 ہونے کا عقیدہ رکھے۔ جیسا کہ حدیث عبد اللہ بن مسعودؓ میں مذکور ہے۔ ۲۔ التزام کلّی اور وہ
 یہ کہ عقیدہ تو درست ہو۔ لیکن مخالفت کرنے والوں پر برا مانا ہو۔ جیسا کہ آیت میں مذکور ہے۔

دوام اور التزام میں فرق | واضح رہے کہ دوام الگ چیز ہے۔ اور التزام الگ۔ کیونکہ غیر لازم
 اور غیر واجب کا التزام بدعت ہے۔ اور اس پر دوام مستحب ہے۔ جیسا کہ حدیث شریف میں ہے۔
 قال رسول اللہ صلی اللہ علیہ وسلم **خَيْرُ الْعَمَلِ مَا دِيْعُهُ عَلَيْكَ۔** (بہتر عمل وہ ہے جس پر دوام کیا
 جائے) مثلاً تہجد پر دوام مستحب ہے۔ پس بیہیت اجتہاد کے ساتھ دعا کرنا فرائض کے بعد ہو یا
 رواتب کے بعد ہو، بدعت ہے۔ جبکہ بطور التزام ہو۔ اور بلا التزام جائز ہے۔ البتہ افضلیت میں
 اختلاف ہے۔ جیسا کہ پہلے ذکر کیا گیا بیشک عوام کی اصلاح کے لئے اگر فرائض اور رواتب کے بعد بعض اوقات
 میں دعا ترک کی جائے تو بہتر ہوگا۔ ورنہ اقامت تفصیلاً و فی ما ذکر کرتے کفایت دھو حسی و نعم الوکیل۔ ■